

बाराव्या पंचवार्षिक योजनेमध्ये कृषी विस्तार व  
तंत्रज्ञान अभियानांतर्गत कृषी अभियांत्रिकीकरण  
उपअभियान राज्यात राबविण्यासाठी कार्यकारी  
समित्यांची स्थापना करणेबाबत

**महाराष्ट्र शासन**  
**कृषी, पशुसंवर्धन, दुग्धव्यवसाय विकास व मत्स्यव्यवसाय विभाग**  
**शासन निर्णय क्रमांक: कृयांउ -१०१४/ प्र.क्र. १२४ /४अ**  
मादाम कामा मार्ग, हुतात्मा राजगुरु चौक  
मंत्रालय (विस्तार), मुंबई- ४०० ०३२  
तारीख:- ०३ जून, २०१४

**वाचा**

- १) केंद्र शासनाचे पत्र क्र.3-6/2012 M&T(I&P) dated 03/4/2014
- २) केंद्र शासनाच्या उपअभियानासंदर्भातील <http://farmech.gov.in> या संकेतस्थळावर उपलब्ध करून दिलेल्या मार्गदर्शक सूचना
- ३) कृषी आयुक्तालयाचे पत्र क्र. कृ.आ./गु.नि.-५/SMAM १४-१५/६५/१४, दि.०६/५/२०१४

**प्रस्तावना**

केंद्र पुरस्कृत १०० टक्के कृषी अभियांत्रिकीकरण ही योजना सन २००१-०२ पासून कृती आराखड्यांतर्गत राबविण्यात येत होती. केंद्र शासनाने सदर योजना सन २०१३-१४ या आर्थिक वर्षापासून बंद केली असून, बाराव्या पंचवार्षिक योजनेमध्ये सन २०१४-१५ पासून कृषि विस्तार व तंत्रज्ञान अभियान राबविण्याचे निश्चित केले आहे. सदर अभियानांतर्गत कृषि यांत्रिकीकरण उपअभियानाचा अंतर्भाव केला आहे. सदर उपअभियानांतर्गत एकूण आठ घटक असून, घटक क्रमांक १ व २ हे यंत्राची प्रात्यक्षिके, प्रशिक्षण व तपासणी बाबत आहेत. हे दोन्ही घटक १००% केंद्र पुरस्कृत असून, उर्वरीत ६ घटकासाठी केंद्र व राज्य शासनाच्या निधीच्या हिश्याचे प्रमाण ७५:२५ टक्के असे आहे.

सदर उपअभियान राज्यात बाराव्या पंचवार्षिक योजनेत राबविण्यासाठी राज्यस्तरीय कार्यकारी समिती, जिल्हास्तरीय कार्यकारी समिती, उपअभियान नियंत्रण अधिकाऱ्यांची नेमणूक व उपअभियान संचालक व समन्वयकाची नियुक्ती करणे या बाबी शासनाच्या विचाराधीन होत्या.

**शासन निर्णय**

- १) कृषि विस्तार व तंत्रज्ञान अभियानांतर्गत कृषि यांत्रिकीकरण उपअभियानाची अमंलबजावणी करण्यासाठी पुढीलप्रमाणे समित्यांची स्थापना करण्यात येत आहे.

**अ) राज्यस्तरीय कार्यकारी समिती (State Level Executive Committee)**

मा.अपर मुख्य सचिव (कृषि व पणन) यांच्या अध्यक्षते खाली पुढील प्रमाणे राज्य स्तरीय कार्यकारी समिती गठित करण्यात येत आहे.

अनु. क्र.	अधिकारी पदनाम	समितीतील पद
१	अपर मुख्य सचिव (कृषि व पणन)	अध्यक्ष
२	आयुक्त कृषि	सदस्य
३	कृषि संचालक (आत्मा)	सदस्य
४	कृषि संचालक (फलोत्पादन)	सदस्य
५	कृषि संचालक (विस्तार व प्रशिक्षण)	सदस्य
६	विभाग प्रमुख, कृषि औजार व शक्ती विभाग, राज्यातील चारही कृषि विद्यापिठे/क्रीडा हैद्राबाद यांचे प्रतिनिधी	सदस्य
७	व्यवस्थापकिय संचालक, महाराष्ट्र कृषि उद्योग विकास महामंडळ, मुंबई.	सदस्य
८	कृषि संचालक (नि.व गु.नि) कृषी आयुक्तालय, महाराष्ट्र राज्य, पुणे-०१	सदस्य सचिव

#### समितीची कार्यकक्षा:

- I. राज्यस्तरीय वार्षिक कृती आराखडा तयार करून केंद्र शासनाच्या कार्यकारी समितीस सादर करणे. राज्य स्तरावरील आराखड्याला मंजुरी देणे, योजना अंमलबजावणीच्या अनुषंगाने वेळोवेळी आढावा घेणे व मार्गदर्शन करणे.
- II. उपअभियान अंमलबजावणी आराखडा (Mission Implementation Plan-MIP) तयार करणे.
- III. पंचवार्षिक योजनेच्या कालावधीत कृषि यांत्रिकीकरणाद्वारे कृषि क्षेत्रातील उर्जा वापर २ किलोवॅट/हेक्टर पर्यंत पोहचेल या दृष्टीने परीस्थितीजन्य आराखडा तयार करणे.
- IV. जिल्ह्यातील प्रत्यक्ष कृषि क्षेत्रातील उर्जा वापर विचारात घेवून जिल्हानिहाय वार्षिक कृती आराखडा तयार करणे.
- V. कृषि यांत्रिकीकरणासाठी भौगोलीक परिस्थिती व पिक रचनेरुप कृषि औजारे व यंत्रसामुग्री यादी तयार करणे.
- VI. या क्षेत्राशी संलग्न तज्ञांचा, कृषि विज्ञान केंद्र, कृषि विद्यापिठांचा अभियानांतर्गत अंतर्भाव करणे. कृषि औजारे/उपकरणे/यंत्र सामुग्री उत्पादक/पुरवठादार यांची तपासणी अहवालांआधारे यादी करून दर निश्चित करणे.
- VII. राज्य स्तरीय कार्यशाळा, चर्चासत्रे, प्रशिक्षण यांचे आयोजन करणे.

#### ब) जिल्हास्तरीय कार्यकारी समिती (District Level Executive Committee)

योजनेच्या मार्गदर्शक सूचनांनुसार योजनेच्या अंमलबजावणीसाठी व संनियंत्रण करण्यासाठी जिल्हास्तरावर जिल्हास्तरीय कार्यकारी समितीचे पुढीलप्रमाणे गठन करण्यात येत आहे.

अ.क्र.	अधिकारी पदनाम	समितीतील पद
१	संबंधित जिल्ह्याचे जिल्हाधिकारी	अध्यक्ष
२	संबंधित जिल्ह्याचे जिल्हा अधिक्षक कृषि अधिकारी	सदस्य सचिव
३	कृषि विकास अधिकारी जिल्हा परिषद	सदस्य
४	प्रकल्प संचालक, आत्मा संबंधीत जिल्हा	सदस्य
५	संलग्न कृषि विद्यापीठातील/आयसीएआरचे कृषि अभियांत्रिकी विषयातील तज्ञ	सदस्य
६	स्वयंसहाय्यता गटाचे प्रतिनिधी	सदस्य
७	जिल्ह्यातील अग्रणी बँकेचे/नाबार्ड प्रतिनिधी	सदस्य
८	जिल्ह्यातील प्रगतीशील शेतकरी	सदस्य

#### समितीची कार्यक्षेत्रे:

- I. जिल्हास्तरीय घटकनिहाय वार्षिक कृती आराखडा तयार करून राज्यस्तरीय कार्यकारी समितीस सादर करणे.
- II. जिल्हा स्तरावरील योजना अमलबजावणीच्या अनुषंगाने प्रकल्प तयार करणे.
- III. जिल्ह्यातील भौगोलिक परिस्थिती व पिक रचनेनुरूप कृषी क्षेत्रातील उर्जा वापर (किलोवॉट/हेक्टर) विचारात घेऊन जेथे उर्जा वापराचे प्रमाण कमी आहे असे भाग, तसेच अल्प व अत्यल्प जमीनधारणा असलेल्या क्षेत्रांची योजनेसाठी निवड करणे व कृषी क्षेत्रातील उर्जा वापर २ किलोवॉट/ हेक्टर पर्यंत पोहचेल या दृष्टीने नियोजन व कार्यवाही करणे.
- IV. योजनेच्या मार्गदर्शक सूचनांनुसार वैयक्तिक लाभार्थी निवड, स्वयंसहाय्यता गटांची निवड, उपभोक्त गटांची निवड, सहकारी संस्थांची निवड, शेतकरी उत्पादक गट/संघ निवड, उद्योजक निवड याबाबत कार्यवाही करणे.
- V. योजनेंतर्गत कृषी यांत्रिकीकरणांकरिता कर्ज प्रकरणांसाठी वित्तीय संस्थांचे समन्वयाने कार्यवाही करणे.
- VI. कृषी यांत्रिकीकरणांतर्गत घटकाचा लाभ घेतलेल्या एकाच लाभधारकास त्या घटकाचा इतर योजनेमधून पुन्हा लाभ मिळणार नाही, यादृष्टीने नियोजन करणे.
- VII. सदर उपअभियानाच्या अमलबजावणीसाठी पंचायत राज संस्थेचा अंतर्भाव करणे, कार्यक्रमास प्रसिध्दी देणे, उपअभियानांतर्गत लाभ देण्यात आलेल्या लाभार्थ्यांची यादी प्रसिध्द करणे.
- VIII. उपअभियान अमलबजावणीच्या अनुषंगाने वेळोवेळी आढावा घेणे व मार्गदर्शन करणे.

उपअभियानाच्या अमंलबजावणीनंतर, त्याचा पिकांच्या उत्पादन व उत्पादकता वाढीवरील मुल्यमापन अहवाल राज्यस्तरीय समितीस सादर करणे.

**क) उपअभियान नियंत्रण अधिकाऱ्यांची नेमणूक**

कृषी यांत्रिकीकरण उपअभियानाच्या प्रभावी अमंलबजावणीकरिता पुढीलप्रमाणे उपअभियान नियंत्रण अधिकाऱ्यांची नेमणूक करण्यात येत आहे.

अ.क्र.	स्तर	उपअभियान नियंत्रण अधिकारी
१	राज्य स्तर	१) संचालक (आत्मा), कृषी आयुक्तालय, पुणे २) संचालक (नि. व गु. नि.) कृषी आयुक्तालय, पुणे
२	विभाग स्तर	संबंधित विभागीय कृषी सहसंचालक
३	जिल्हा स्तर	संबंधित जिल्हा अधिक्षक कृषी अधिकारी
४	उपविभाग स्तर	संबंधित उपविभागीय कृषी अधिकारी
५	तालुका स्तर	संबंधित तालुका कृषी अधिकारी

ड) या उपअभियानांतर्गत अभियान संचालक म्हणून संचालक (आत्मा), कृषी आयुक्तालय, महाराष्ट्र राज्य, पुणे यांची तसेच समन्वय अधिकारी म्हणून कृषी उपसंचालक (गु.नि.-५), कृषी आयुक्तालय, महाराष्ट्र राज्य, पुणे यांची नियुक्ती करण्यात येत आहे.

२) हा शासन निर्णय मा. अपर मुख्य सचिव (कृषी व पणन) यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०६०३१२३९५४९७०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीरंग वि. जाधव)

उप सचिव, महाराष्ट्र शासन

प्रत,

१. आयुक्त (कृषि), कृषि आयुक्तालय, महाराष्ट्र राज्य, पुणे (५ प्रती)
२. कुलगुरु, कृषी विद्यापीठे (सर्व)

३. संचालक (विस्तार व प्रशिक्षण), कृषि आयुक्तालय, पुणे (१० प्रती)
४. जिल्हाधिकारी (सर्व)
५. सर्व सन्माननीय विधीमंडळ सदस्य द्वारा विधानमंडळ सचिवालय, मुंबई
६. मुख्य कार्यकारी अधिकारी, जिल्हा परिषद (सर्व)
७. सर्व संचालक/ सहसंचालक, कृषि आयुक्तालय, महाराष्ट्र राज्य, पुणे-१
८. व्यवस्थापकीय संचालक, महाराष्ट्र कृषि उद्योग विकास महामंडळ दिनकरराव देसाई मार्ग, गोरेगाव (पूर्व) मुंबई- ६५
९. विभागीय कृषि सहसंचालक (सर्व)
१०. जिल्हा अधिक्षक कृषि अधिकारी (सर्व)
११. सर्व मुख्य वित्त व लेखाधिकारी (जिल्हापरिषद)
१२. सर्व कृषि विकास अधिकारी, जिल्हा परिषद
१३. महालेखापाल, महाराष्ट्र १/२, मुंबईनागपूर/ (लेखा परिक्षा/ (लेखा व अनुज्ञेयता)
१४. महालेखाकार (स्थानिय) निकाय लेखापरिक्षा व लेखा प्रतिष्ठा भवन, १०१ महर्षी कर्वे मार्ग, मुंबई-४०००२०
१५. सर्व कोषागार अधिकारी
१६. व्यवस्थापकीय संचालक, राष्ट्रीय कृषि व ग्रामीण विकास बँक, मुंबई
१७. व्यवस्थापकीय संचालक, भूविकास बँक, मुंबई
१८. अध्यक्ष सर्व जिल्हा परिषदा
१९. माहिती व जनसंपर्क संचालनालय, मंत्रालय, मुंबई-३२.
२०. नियोजन विभाग (का-१४३१) /मंत्रालय, मुंबई-३२
२१. वित्त विभाग ( व्यय-१ व अर्थसंकल्प - १३ ) / मंत्रालय, मुंबई-३२
२२. ग्राम विकास विभाग, मंत्रालय, मुंबई-३२
२३. मा. राज्यमंत्री ( कृषि ) यांचे खाजगी सचिव
२४. मा. मंत्री ( कृषि ) यांचे खाजगी सचिव
२५. निवड नस्ती (कार्यासन -४अ)